



मुख्यमंत्री भजनलाल शर्मा ने शनिवार को पंजाब के फरीदकोट में भाजपा उम्मीदवार हंसराज हंस के समर्थन में जनसभा को संबोधित किया। इस मौके पर मुख्यमंत्री ने प्रदेश में सत्तारूढ़ भावों को मान्यता देकर, दोनों को जमकर कोसा और कहा कि, दोनों पार्टियों के शासनकाल में पंजाब नशे और भ्रष्टाचार की जकड़ में फंस गया है।

मुख्यमंत्री भजनलाल अब पंजाब के चुनावी दौरे पर

फरीदकोट के भाजपा प्रत्याशी, विख्यात गायक हंसराज हंस के लिए जनसभा की

फरीदकोट, 25 मई (का.सं.)। मुख्यमंत्री भजनलाल शर्मा शनिवार को पंजाब के फरीदकोट में भाजपा उम्मीदवार के समर्थन में जनसभा को संबोधित किया। इस अवसर पर मुख्यमंत्री भजनलाल ने कहा कि, पंजाब आज भ्रष्टाचार और नशे की जकड़ में है। रेत खनन माफिया, ड्रग माफिया और अपराधी गैंग्स के कारण यहां से उद्योग-धंधे पलायन कर रहे हैं। अग्रे हजारों के आंदोलन से निकलकर आप पार्टी ने भ्रष्टाचार के खिलाफ लड़ने की बात कही थी। लेकिन आज चुनाव में भ्रष्टाचारी कांग्रेस और आप पार्टी दिल्ली और पंजाब में अलग-अलग तरह से गठबंधन में मिलकर चुनाव लड़ रहे हैं। भजनलाल शर्मा ने कहा कि, दोनों भ्रष्टाचारियों के इस गठबंधन को जनता पहचान चुकी है। उन्होंने कहा कि

मुख्यमंत्री भजनलाल ने कहा कि, कांग्रेस और आप दोनों भ्रष्टाचारी दल हैं और मिल कर चुनाव लड़ने का नाटक कर रहे हैं।

प्रधानमंत्री मोदी के नेतृत्व में भारतीय जनता पार्टी पंजाब को उसका गौरव वापस दिलाने और नई ऊंचाइयों पर पहुंचने का काम करेगी। मुख्यमंत्री शनिवार को पंजाब के रामपुराफूल में फरीदकोट लोकसभा क्षेत्र से भाजपा प्रत्याशी हंसराज हंस के समर्थन में आयोजित जनसभा को संबोधित कर रहे थे। उन्होंने कहा कि प्रधानमंत्री नरेंद्र मोदी ने गुरु गोविंद सिंह जी के साहबबाबाओं की शहादत की स्मृति में

26 दिसंबर को वीर बाल दिवस के रूप में मनाने की शुरुआत की। प्रधानमंत्री ने अपने कर कमलों से करतारपुर कारिडोर का उद्घाटन करने के साथ ही जलियांवाला बाग स्मारक को फिर से गौरवान्वित करने का काम भी किया है।

मुख्यमंत्री ने कहा कि, कांग्रेस और आप जैसे पार्टियां पड़ोसी देशों में प्रताड़ित होकर भारत में शरण लेने वाले सिख भाई-बहनों को नागरिकता देने का विरोध कर रही हैं। कांग्रेस के शासनकाल में 1984 के सिख दंगों के अत्याचार को सभी जानते हैं। 2014 में मोदी जी की सरकार बनने पर उन्होंने एस.आई.टी. बनाई और 300 मामलों को दोबारा खोलकर दोषियों को जेल भेजने की शुरुआत की तथा पहली बार 3,328 पीड़ित परिवारों में से प्रत्येक को 5 लाख रुपए दिए। शर्मा ने

फरीदकोट से भाजपा प्रत्याशी हंसराज हंस को विजयी बनाने की अपील करते हुए कहा कि देश की जनता को मोदी जी पर पूर्ण विश्वास है क्योंकि उनके नेतृत्व में 2014 के बाद देश में बड़ा परिवर्तन आया है। इसलिए लोग इस लोकसभा चुनाव में भाजपा प्रत्याशियों को पूर्ण बहुमत से जिताने की कोशिश करेंगे।

‘इण्डिया...’

(प्रथम पृष्ठ का शेष) कि “श्री श्रवण लामा” राजद नेता एवं राज्यसभा सदस्य मनोज झा ने भी चिंता व्यक्त करते हुए कहा कि “मोदी एश्यर्य के भ्रम के शिकार बन गए हैं। क्या यह भाषा किसी प्रधानमंत्री की है?”

मलिंगा के...

(प्रथम पृष्ठ का शेष) बाद उन्होंने गवाहों को भी धमकाया था। ऐसे में मामले को सुनवाई धौलपुर से जयपुर शिफ्ट की जाए। इसपर सुनवाई करने हुए एकलपीठ ने मलिंगा सहित को नोटिस जारी करते हुए मामले की स्टेटस रिपोर्ट तलब की है और निचली अदालत में चल रही सुनवाई पर अंतरिम रोक लगा दी है। गौरतलब है कि, याचिकाकर्ता ने 29 मार्च, 2022 को बाड़ी थाने में स्थानीय विधायक मलिंगा और उसके समर्थकों के खिलाफ याचिकाकर्ता पर हमला और मारपीट करने सहित एससी एसटी एक्ट का मामला दर्ज कराया था। रिपोर्ट में कहा गया था कि, विभाग के ऑफिस में मीटिंग के दौरान मलिंगा और उसके समर्थकों ने उसके साथ मारपीट की, जिससे वह गंभीर रूप से घायल हो गया।

‘यदि मुझ पर हमला...’

(प्रथम पृष्ठ का शेष) जयपुर के नेताओं की भी नाराजगी है, क्या इनको मेवाड़ में राजपूतों की वोट की जरूरत नहीं पड़ेगी। कितने राजपूतों को बेइज्जत करोगे। पमाडिया उछालोगे।” उन्होंने कहा कि अगर मुझे कुछ होता है

उदयपुर के जमीन कारोबारी और भाजपा नेता लक्ष्मण सिंह झाला ने प्रैस कॉन्फ्रेंस में यह आरोप लगाया। यह सारा विवाद आई.टी.सी. मर्मेटोज़ होटल और उसके पास की जमीन पर कब्जे से जुड़ा है, जिसमें मार्बल व्यवसायी कपिल सुराणा ने लक्ष्मण सिंह झाला पर गंभीर आरोप लगाए हैं।

खिलाफ कई गंभीर मामले हैं पर झाला ने कहा, मेरे खिलाफ एक भी मुकदमा न्यायालय में विचारधीन नहीं है। झाला ने आरोप लगाया, मेरा एनकाउंटर करने का प्रयास करेंगे। एक लक्ष्मण सिंह झाला जाएगा तो हर घर से लक्ष्मण सिंह झाला

निकलेगा। उसने कहा कि “ये विजेन्द्र चौधरी आई.टी.सी. कम्पनी के मालिक को ब्लैकमेल करके मोटी रकम ऐंठना चाहते हैं। एन.ए.टी. कंपनी भंवरलाल की जमीन पर पड़ी है।” उन्होंने सुराणा के विदेश से पढ़कर आने पर भी तंज किया

निकलेगा। उसने कहा कि “ये विजेन्द्र चौधरी आई.टी.सी. कम्पनी के मालिक को ब्लैकमेल करके मोटी रकम ऐंठना चाहते हैं। एन.ए.टी. कंपनी भंवरलाल की जमीन पर पड़ी है।” उन्होंने सुराणा के विदेश से पढ़कर आने पर भी तंज किया

पूरे देश में...

(प्रथम पृष्ठ का शेष) उत्तर प्रदेश में लोग भीषण गर्मी से परेशान हैं। यूपी के भी कई जिलों में तापमान 45 के आस-पास बना रहा। सुल्तानपुर में 43.1, उरई में 45.5, झांसी में 44.5 और फुससतंग में तापमान 43.5 डिग्री दर्ज किया गया। देश भर में लोग बेसुकी से मौसून की बारिश का इंतजार कर रहे हैं। 25 मई यानी आज दक्षिण-पश्चिम मौसून दक्षिण-पूर्व बंगाल की खाड़ी के शेष हिस्सों, दक्षिण-पश्चिम और मध्य बंगाल की खाड़ी के कुछ और हिस्सों और पूर्वोत्तर बंगाल की खाड़ी के कुछ हिस्सों में आगे बढ़ा। ऐसी उम्मीद है कि मौसून 31 मई के आस-पास देश में प्रवेश कर जाएगा। मौसून के पहले की बारिश फिलहाल केरल के लोगों के लिए आफत बन गई है। मौसम विभाग ने केरल से सात जिलों में बारिश का रेड अलर्ट जारी किया है।

छठे चरण में मतदान 59 प्रतिशत से अधिक

वोटिंग प्रतिशत के मामले में प.बंगाल सबसे आगे रहा, बंगाल में 78.19 वोटिंग हुई

नई दिल्ली, 25 मई (वार्ता)। भीषण गर्मी और पश्चिम बंगाल में कुछ केन्द्रों पर मतदाताओं के बीच छिटपुट झड़प के बीच लोकसभा चुनाव के छठे चरण में आठ राज्यों एवं केन्द्रशासित प्रदेशों की 58 सीटों पर शनिवार को शाम पांच बजे तक औसतन 59.01 प्रतिशत मतदान हुआ।

चुनाव आयोग के अद्यतन आंकड़ों के अनुसार सुबह सात बजे से शाम छह बजे तक चले मतदान में पश्चिम बंगाल में सबसे अधिक 78.19 प्रतिशत वोट डाले गये जबकि उत्तर प्रदेश में 54.03 प्रतिशत मतदाताओं ने अपने मताधिकार का इस्तेमाल किया। राष्ट्रपति द्रौपदी मुर्मु, उप-राष्ट्रपति जगदीप धनखड़, मुख्य चुनाव आयुक्त राजीव कुमार, विदेश मंत्री एस जयशंकर, कांग्रेस की पूर्व अध्यक्ष सोनिया गांधी, पार्टी के पूर्व अध्यक्ष राहुल गांधी, दिल्ली के मुख्यमंत्री अरविंद केजरीवाल और कई गणमान्य लोगों ने दिल्ली के विभिन्न मतदान केन्द्रों पर वोट डाले।

जम्मू-कश्मीर की अनंतनाग-राजौरी संसदीय सीट पर भारी सुरक्षा के बीच 52.28 प्रतिशत मतदाताओं ने वोट डाला, जो 35 वर्ष का रिकॉर्ड है। इससे पहले श्रीनगर और बारामूला सीट पर भी रिकॉर्ड मतदान दर्ज किया गया था। वहां मतदाताओं में लंबे समय बाद संसदीय चुनाव को लेकर भारी उत्साह देखा गया और कई केन्द्रों पर शाम तक

जम्मू-कश्मीर की अनंतनाग-राजौरी संसदीय सीट पर भारी सुरक्षा के बीच 52.28 प्रतिशत मतदाताओं ने वोट डाला, जो 35 वर्ष का रिकॉर्ड है।

उप-राष्ट्रपति जगदीप धनखड़, मुख्य चुनाव आयुक्त राजीव कुमार, विदेश मंत्री एस. जयशंकर, कांग्रेस की पूर्व अध्यक्ष सोनिया गांधी, पार्टी के पूर्व अध्यक्ष राहुल गांधी, दिल्ली के मुख्यमंत्री अरविंद केजरीवाल और कई गणमान्य लोगों ने दिल्ली के विभिन्न मतदान केन्द्रों पर वोट डाले।

मतदाताओं की कतारें देखी गयीं, जिनमें महिलायें भी शामिल थीं। आयोग के आंकड़ों के अनुसार बिहार में 53.30, हरियाणा में 58.27, झारखंड में 62.74, दिल्ली में 54.48

और ओडिशा में 60.07 प्रतिशत मतदान दर्ज किया गया। विभिन्न जगहों पर कई मतदान केन्द्रों में सुबह मतदाताओं की लम्बी कतारें देखी गयीं। आधिकारिक सूत्रों के अनुसार प. बंगाल के कुछ मतदान केन्द्रों और जम्मू-कश्मीर में कुछ क्षेत्रों में एकआध स्थान पर कुछ गुटों के बीच

प्रशांत किशोर ने...

(प्रथम पृष्ठ का शेष) लोकसभा में भाजपा/एन.डी.ए. के पास 303/323 सीटें हैं। शिव सेना ने 18 सीटें एन.डी.ए. के साथ गठबंधन में रहते जीती थीं परंतु अब वह गठबंधन का हिस्सा नहीं है। अब आप स्वतः आंकलन कर लें कि किसकी सरकार बनने जा रही है। 4 जून को, हम जान जाएंगे कि किसके बारे में कौन क्या कह रहा था। यादव के अनुमान अनुसार कांग्रेस वर्तमान चुनावों में 85 से 100 सीटें जीत सकती है। इंडिया गठबंधन, जो इस आशा में है कि वह भाजपा को आंधी को रोक देगा वह स्वयं 120-135 सीटों पर सिमट कर रह जाएगा। वर्ष 2019 के लोकसभा चुनावों में कांग्रेस केवल 52 सीटों पर जीत दर्ज कर पाई थी। किशोर ने इसी सप्ताह में दिए एक इंटरव्यू में कहा था कि भाजपा आसानी से बहुमत के आंकड़े को पार कर लगी क्योंकि सत्तारूढ़ पार्टी एवं प्रधानमंत्री

हल्की झड़प की घटनाओं को छोड़कर सभी जगह मतदान शांतिपूर्ण रहा। चुनाव आयोग ने मतदाताओं को गर्मी से राहत के लिये मतदान केन्द्रों पर शांमियानों और पेयजल आदि की सुविधायें प्रदान करायी हैं। प. बंगाल में आदिवासी बहुल झारखाम इलाके में मतदाताओं के दो गुटों में झड़प हुई।

राजकोट में गेमिंग ज़ोन में भयानक आग, 24 लोगों की मौत

हादसे के वक्त बच्चे मौज-मस्ती में जुटे थे तथा उनके माता-पिता अपने बच्चों को खेलते हुये निहार रहे थे

राजकोट, 25 मई। गुजरात के राजकोट में शनिवार को बेहद दर्दनाक घटना में कम से कम 24 लोगों की मौत हो गई, जिसमें कई बच्चे शामिल हैं। यहां एक गेमिंग ज़ोन में उस समय आग लग गई जब बच्चे मौज-मस्ती में जुटे थे और उनके मां-बाप उन्हें खेलते हुए देखकर खुश हो रहे थे। इस बीच अचानक मौत का तांडव मच गया। पल भर में ही हंसी-खुशी का माहौल चीत्कार, भगदड़, मातम में बदल गया। इतना भयानक हादसा कैसे हुआ और क्यों लोग आग की लपटों से बचाए नहीं जा यह जांच का विषय है। शुरुआती तौर पर यह बात सामने आई है कि टीआरपी नाम के गेमिंग ज़ोन में एक शॉर्ट सर्किट की वजह से एक एसी में धमाका हुआ। इसके बाद देखते ही देखते आग बेकाबू हो गई। आग लगते

■ शुरुआती जांच में सामने आया है कि, गेमिंग ज़ोन के एक सेंटर में लगे ए.सी. में अचानक शॉर्ट सर्किट हो गया और देखते ही देखते आग विकराल होकर सब तरफ फैल गई।

■ धुआं भर जाने की वजह से लोग बाहर निकलने का रास्ता नहीं तलाश सके। अंदर फंसे कई लोग जिंदा जल गए तो कई का दम घुट गया।

ही ज़ोन में भगदड़ जैसे हालात हो गए धुआं भर जाने की वजह से लोग बाहर निकलने का रास्ता नहीं तलाश सके। अंदर फंसे कई लोग जिंदा जल गए तो कई का दम घुट गया। गर्मी की छुट्टी और वोकेंड होने की वजह से गेमिंग ज़ोन में काफी भीड़ थी। यह हादसा शाम को करीब 4 बजे हुए। राजकोट के कलेक्टर प्रभव जोशी ने

कहा कि करीब 4:15 बजे कंट्रोल रूम को गेमिंग ज़ोन में आग की सूचना मिली। तुरंत फायर ब्रिगेड और कई एंबुलेंस को मौके पर भेजा गया। बताया जा रहा है कि आग ने कुछ ही देर में पूरे ढांचे को अपनी चपेट में ले लिया। जलने के साथ ढांचा गिरने लगा। गेमिंग ज़ोन में टायर, खिलौने समेत कई ऐसे ज्वलनशील चीजें थीं। बताया जा रहा है कि जिस

समय आग लगी, तेज हवा चल रही थी। इसकी वजह से जहां आग ज्वाला तेजी से फैली तो वहीं ढांचा भी गिर पड़ा। राजकोट की घटना पर प्रधानमंत्री मोदी, देश के गृह मंत्री अमित शाह समेत कई लोगों ने दुख जाहिर किया है। इस बीच राज्य के मुख्यमंत्री भूपेंद्र पटेल ने पीड़ित परिवारों के मुआवजे का ऐलान करते हुए घटना की जांच के लिए एसआईटी के गठन का ऐलान किया है। मुख्यमंत्री ने एक ट्वीट में कहा, राजकोट में आग की त्रासदी दिल दहला देने वाली है। मैं इस घटना में जान गंवाने वाले लोगों और उनके परिवारों के प्रति हार्दिक संवेदना व्यक्त करता हूं। मैं ईश्वर से चायलों के शीघ्र स्वस्थ होने की प्रार्थना करता हूं। राज्य सरकार मृतकों के परिवारों को 4 लाख रुपये और घायलों को 50 हजार रुपये देगी।

चुनाव आयोग...


(प्रथम पृष्ठ का शेष) 3. एक निर्वाचन क्षेत्र में डाले गए कुल वोट्स फॉर्म 17 सी में रिकॉर्ड होते हैं। उन्हें किसी की काल्पनिक शरारत से भी परिवर्तित नहीं किया जा सकता। ये चुनाव लड़ने वाले सभी उम्मीदवारों के पास होता है। 4. चुनाव संचालन नियमन के नियम 49 की (2) के अनुसार उम्मीदवारों के एजेंडस को फॉर्म 17 सी सहित ई.वी.एम. और वैधानिक कागजातों के साथ पोलिंग स्टेशन से स्टूडिंग रूम तक ले जाने की हमेशा अनुमति होती है। 5. उम्मीदवार या उसके एजेंट फॉर्म 17 सी की कॉपी मतगणना सेंटर में लाते हैं और उसकी तुलना प्रत्येक राउण्ड के परिणाम के साथ करते हैं। इतना ही नहीं, डाले गए कुल वोटों का डेटा ऐप पर हमेशा उपलब्ध होता है तथा इस डेटा को जारी करने में कोई विलम्ब नहीं किया गया। आयोग ने प्रत्येक निर्वाचन क्षेत्र के मतदान प्रतिशत और शनिवार को हुई एक संख्या के अनुलग्नक भी जारी किए।

सायक्लोन रेमल के आज बंगाल में प्रवेश करने की आशंका

कोलकाता, 25 मई। सायक्लोन रेमल के कारण कोलकाता हवाई अड्डे पर रविवार आधी रात से 21 घंटे के लिए उड़ान सेवाएं निलंबित रहेंगी। हवाई अड्डे के अधिकारियों ने शनिवार को इसकी जानकारी दी। मौसम विभाग के अनुसार, पूर्व-मध्य बंगाल की खाड़ी के ऊपर एक गहरा दबाव बन गया है। शनिवार रात तक इसके चक्रवाती तूफान बनने की आशंका है। यदि निम्न दबाव का क्षेत्र चक्रवात में बदलता है तो उसका नाम रेमल होगा। विभाग के मुताबिक, रेमल बनने के बाद रविवार की रात यह पश्चिम बंगाल से टकरा सकता है। इनकी गति 110 से 120 किमी प्रति घंटा होगी अस्थायी तौर पर हवा की गति 135 किमी प्रति घंटा तक बढ़ सकती है। नेताजी सुभाष चंद्र बोस अंतरराष्ट्रीय हवाई अड्डे के प्रशासनिक अधिकारियों की शनिवार को हुई एक बैठक के बाद उड़ानों को निलंबित करने

■ सायक्लोन के कारण तटीय इलाकों में 120 कि.मी. प्रति घंटे की रफ्तार से तेज हवायें चलेंगी, मौसम विभाग ने खतरे का अलर्ट जारी किया







■ सायक्लोन के संभावित खतरे की आशंका के चलते शनिवार से ही कोलकाता इंटरनेशनल एयरपोर्ट बंद कर दिया गया है। 120 किलोमीटर प्रति घंटे की रफ्तार से लेकर 135 किलोमीटर प्रति घंटे की रफ्तार के साथ 26 मई की आधी रात को पश्चिम बंगाल तथा बांग्लादेश के निकटवर्ती समुद्री तटों पर टकराने की आशंका है। मौसम विभाग कार्यालय ने 26-27 मई को पश्चिम बंगाल और उत्तरी ओडिशा के तटीय जिलों में अत्यधिक भारी वर्षा की चेतावनी दी है। तूफान के समुद्र तट से टकराने के समय तटीय बंगाल और बांग्लादेश के निचले इलाकों में 1.5 मीटर तक की तूफानी लहर उठने की आशंका है।



राजस्थान सरकार

तेज गर्मी कर सकती बीमार रखें सावधानी जब निकलें बाहर

तेज गर्मी से बचाव के लिए अपनाएं ये उपाय

 <p>घर से बाहर आते-जाते समय शरीर को ढककर रखें</p>	 <p>हल्के रंग के आरामदायक कपड़े पहनें</p>	 <p>धूप में बाहर जाते समय छाता, तैलिया, टोपी व आंखों पर धूप का चश्मा लगाएं</p>
 <p>थोड़े-थोड़े समयान्तराल पर तरल पदार्थ पीते रहें</p>	 <p>हल्का, सुपाच्य व ताजा भोजन करें</p>	 <p>नंगे पैर/नंगे बदन धूप में न जाएं</p>
 <p>अधिक गर्मी/धूप में श्रम कार्य करने से बचें</p>	 <p>शराब, चाय, कॉफी, साफ्ट ड्रिंक आदि का सेवन न करें</p>	 <p>गर्भवती महिला, बच्चे, बीमार व बुजुर्गों का विशेष ध्यान रखें</p>


गर्मी से होने वाली बीमारियों के लक्षण

- गर्म, लाल व सूखी त्वचा का होना
- शरीर का तापमान 40° सेल्सियस से अधिक होना
- जी मचलना या उल्टी होना
- सिरदर्द, मांसपेशियों में कमजोरी या ऐंठन आना
- सांस फूलना या दिल की धड़कन तेज होना
- घबराहट होना, चक्कर आना, बेहोशी और सिरदर्द

तापघात/लू से पीड़ित होने पर

- रोगी को छायादार एवं ठंडी जगह पर ले जाएं
- ओ.आर.एस. घोल, पानी व अन्य तरल पदार्थ पिलाएं
- पैरों को ऊपर कर लिटाएं
- शरीर को ठंडे पानी से पोछें
- गीला कपड़ा लपेटकर हवादार स्थान पर विश्राम कराएं
- स्वास्थ्य संबंधी परामर्श हेतु टोल फ्री 104/108 पर सम्पर्क करें


गर्मी-लू के गंभीर लक्षण दिखें तो नजदीकी स्वास्थ्य केन्द्र जाएं और पूर्ण उपचार कराएं



NATIONAL HEALTH MISSION
राष्ट्रीय स्वास्थ्य मिशन
राजस्थान

राष्ट्रीय स्वास्थ्य मिशन

चिकित्सा, स्वास्थ्य एवं परिवार कल्याण सेवाएं, (आई.ई.सी.) राजस्थान, जयपुर



राजस्थान सरकार